

Satarudriyam

vyāsa uvāca –

prajāpatīnām prathamam tējasām puruṣam prabhum |
bhuvanam bhūrbhuvanām dēvam sarvalōkēśvaram prabhum || 1 ||

īśānam varadam pārtha drṣṭavānasi śaṅkaram |
tam gaccha śaraṇam dēvam varadam bhuvanēśvaram || 2 ||

mahādēvam mahātmānamīśānam jaṭilam śivam |
tryakṣam mahābhujam rudram śikhinam cīravāsasam || 3 ||

mahādēvam haram sthāṇum varadam bhuvanēśvaram |
jagatpradhānamadhikam jagatprītamadhīśvaram || 4 ||

jagadyōniṁ jagaddvīpaṁ jayinam jagatō gatim |
viśvātmānām viśvasrjam viśvamūrtim yaśasvinam || 5 ||

viśvēśvaram viśvavaram karmaṇāmīśvaram prabhum |
śaṁbhum svayaṁbhum bhūtēśam bhūtabhavyabhavōdbhavam || 6 ||

yōgam yōgēśvaram śarvam sarvalōkēśvarēśvaram |
sarvaśrēṣṭham jagacchrēṣṭham variṣṭham paramēṣṭhinam || 7 ||

lōkatrayavidhātāramēkam lōkatrayāśrayam |
sudurjayaṁ jagannātham janmamṛtyujarātigam || 8 ||

jñānātmānam jñānagamyaṁ jñānaśrēṣṭam sudurvidam |
dātāram caiva bhaktānām prasādavihitānvarān || 9 ||

tasya pārṣadā divyā rūpairnānāvidhairvibhōḥ |
vāmanā jaṭilā muṇḍā hrasvagrīvā mahōdarāḥ || 10 ||

mahākāyā mahōtsāhā mahākarṇāstathāparē |
ananairvikṛtaiḥ pādaiḥ pārtha vēṣaiśca vaikṛtaiḥ || 11 ||

īdrṣaiḥ sa mahādēvaḥ pūjyamānō mahēśvaraḥ |
sa śivastāta tējasvī prasādādyāti tē:'grataḥ || 12 ||

tasminghōrē sadā pārtha saṅgrāmē lōmaharṣaṇē |
drauṇikarṇakṛpairguptām mahēśvāsaiḥ prahāribhiḥ || 13 ||

kastām sēnām tadā pārtha manasāpi pradharsayēt |
ṛtē dēvānmahēśvāsādbahurūpānmahēśvarāt || 14 ||

sthātumutsahatē kaścinna tasminnagrataḥ sthitē |
na hi bhūtaṁ samaṁ tēna triṣu lōkēṣu vidyatē || 15 ||

gandhēvāpi hi saṅgrāmē tasya kruddhasya śatravaḥ |
visañjñā hatabhūyiṣṭhā vēpanti ca patanti ca || 16 ||

tasmai namastu kurvantō dēvāstiṣṭhanti vai divi |
yē cānyē mānavā lōkē yē ca svargajitō narāḥ || 17 ||

yē bhaktā varadam dēvaṁ śivaṁ rudramumāpatim |
iha lōkē sukhaṁ prāpya tē yānti paramām gatim || 18 ||

namaskuruṣva kauntēya tasmai śāntāya vai sadā |
rudrāya śitikaṅṭhāya kaniṣṭhāya suvarcasē || 19 ||

kapardinē karālāya haryakṣa varadāya ca |
yāmyāyāraktakēśāya sadvṛttē śaṅkarāya ca || 20 ||

kāmyāya harinētrāya sthāṇavē puruṣāya ca |
harikēśāya muṅḍāya kaniṣṭhāya suvarcasē || 21 ||

bhāskarāya sutīrthāya dēvadēvaya raṁhasē |
bahurūpāya śarvāya priyāya priyavāsasē || 22 ||

uṣṇīṣiṇē suvaktrāya sahasrākṣāya mīdhuṣē |
girīśāya suśāntāya patayē cīravāsasē || 23 ||

hiraṇyabāhavē rājannugrāya patayē diśām |
parjanyaapatayē caiva bhūtānām patayē namaḥ || 24 ||

vṛkṣāṅām patayē caiva gavām ca patayē tathā |
vṛkṣairāvṛtakāyāya sēnānyē madhyamāya ca || 25 ||

sruvahastāya dēvāya dhanvinē bhārgavāya ca |
bahurūpāya viśvasya patayē muñjavāsasē || 26 ||

sahasraśirasē caiva sahasranayanāya ca |
sahasrabāhavē caiva sahasracaraṅāya ca || 27 ||

śaraṇām gaccha kauntēya varadaṁ bhuvanēśvaram |
umāpatim virūpākṣam dakṣayajñanibarhaṇam || 28 ||

prajānām patimavyagram bhūtānām patimavyayam |
kapardinaṃ vr̥ṣāvartam vr̥ṣanābham vr̥ṣadhvajam || 29 ||

vr̥ṣadarpaṃ vr̥ṣapatim vr̥ṣaśr̥ṅgam vr̥ṣar̥ṣabham |
vr̥ṣāṅkam vr̥ṣabhōdāram vr̥ṣabham vr̥ṣabhēkṣaṇam || 30 ||

vr̥ṣāyudham vr̥ṣaśaram vr̥ṣabhūtam mahēśvaram |
mahōdaram mahākāyam dvīpicarmanivāsinam || 31 ||

lōkēśam varadam muṇḍam brahmaṇyam brāhmaṇapriyam |
triśūlapāṇim varadam khaḍgacarmadharam śubham || 32 ||

pinākinam khaḍgadharām lōkānām patimīśvaram |
prapadyē śaraṇam dēvam śaraṇyam cīravāsasam || 33 ||

namastasmai surēśāya yasya vaiśravaṇaḥ sakhā |
suvāsasē namō nityam svratāya sudhanvinē || 34 ||

dhanurdharāya dēvaya priyadhanvāya dhanvinē |
dhanvantarāya dhanuṣē dhanvācāryāya tē namaḥ || 35 ||

ugrāyudhāya dēvaya namaḥ suravarāya ca |
namō:’stu bahurūpāya namastē bahudhanvinē || 36 ||

namō:’stu sthāṇavē nityam namastasmai sudhanvinē |
namō:’stu tripuraghnāya bhavaghnāya ca vai namaḥ || 37 ||

vanaspatīnām patayē narāṇām patayē namaḥ |
mātr̥ṅnām patayē caiva gaṇānām patayē namaḥ || 38 ||

gavāṁ ca patayē nityaṁ yajñānāṁ patayē namaḥ |

apāṁ ca patayē nityaṁ dēvānāṁ patayē namaḥ || 39 ||

pūṣṇō dantavināśāya tryakṣāya varadāya ca |

harāya nīlakaṇṭhāya svarṇakēśāya vai namaḥ || 40 ||



Hari Ome